

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభావర్షాంతర్గత
జరాసంధవధాఖ్యపర్వణి ద్వావింశోఽ ధ్యాయః**

జరాసంధ ఉవాచ

న స్మరామి కదా వైరం కృతం యుష్మాభిరిత్యుత ।
చింతయంశ్చ న పశ్యామి భవతాం ప్రతి వైకృతమ్ ॥ 22-1 ॥

వైకృతే వా సతి కథం మన్యధ్వం మామనాగసమ్ ।
అరిం వై బ్రూత హే విప్రాః సతాం సమయ ఏష హి ॥ 22-2 ॥

అథ ధర్మోపఘాతాద్ధి మనస్సముపతప్యతే ।
యోఽనాగసి ప్రసజతి క్షత్రియో హి న సంశయః ॥ 22-3 ॥

అతోఽన్యథా చరన్ లోకే ధర్మజ్ఞస్సన్మహారథః ।
వృజినాం గతిమాప్నోతి శ్రేయసోఽప్యపహంతి చ ॥ 22-4 ॥

త్రైలోక్యే క్షత్రధర్మో హి శ్రేయాన్ వై సాధుచారిణాం ।
నాన్యం ధర్మం ప్రశంసంతి యే చ ధర్మవిదో జనాః ॥ 22-5 ॥

తస్య మేఽద్య స్థితస్యేహ స్వధర్మే నియతాత్మనః ।
అనాగసం ప్రజానాం చ ప్రమాదాదివ జల్పథ ॥ 22-6 ॥

శ్రీకృష్ణ ఉవాచ

కులకార్యం మహాబాహు కశ్చిదేకః కులోద్వహః ।
వహతే యస్తన్నియోగాత్ వయమభ్యుద్యతాస్త్వయి ॥ 22-7 ॥

త్వయా చోపహృతా రాజన్ క్షత్రియా లోకవాసినః ।
తదాగః క్రూరముత్పాద్య మన్యసే కిమనాగసమ్ ॥ 22-8 ॥

రాజా రాజ్ఞః కథం సాధూన్ హింస్యాన్పుపతిసత్తమ ।
తద్రాజ్ఞస్సన్నిగృహ్య త్వం రుద్రాయోపజిహీర్షసి ॥ 22-9 ॥

అస్మాంస్తదేనోపగచ్ఛేద్ధి కృతం బార్హద్రథ త్వయా ।
వయం హి శక్తా ధర్మస్య రక్షణే ధర్మచారిణః ॥ 22-10 ॥

మనుష్యాణాం సమాలంభః న చ దృష్టః కదాచన ।

స కథం మానుషైర్దేవం యష్టుమిచ్ఛసి శంకరం ॥ 22-11 ॥

సవర్ణో హి సవర్ణానాం పశుసంజ్ఞాం కరిష్యసి ।

కోఽన్యం ఏవం యథా హి త్వం జరాసంధ వృథామతిః ॥ 22-12 ॥

యస్యాం యస్యామవస్థాయాం యద్యత్కర్మ కరోతి యః ।

తస్యాం తస్యామవస్థాయాం తత్ఫలం సమవాప్నుయాత్ ॥ 22-13 ॥

తే త్వాం జ్ఞాతిక్షయకరం వయమార్తానుసారిణః ।

జ్ఞాతివృద్ధినిమిత్తార్థం వినిహంతుమిహాగతాః ॥ 22-14 ॥

నాస్తి లోకే పుమానన్యః క్షత్రియోఽప్యితి చైవ తత్ ।

మన్యసే స చ తే రాజన్ సుమహాన్ బుద్ధివిప్లవః ॥ 22-15 ॥

ఇతి శ్రీమహాభారతే నభావర్కాంతర్గత

జరాసంధవధాఖ్యవర్వణి ద్వావింశత్యాయే పంచదశశ్లోకాః



సూభాషితమ్

అష్టాదశముఖాన్యస్య పుమాకారాణి సర్వశః ।

మధ్యమం తు గజాకారం చతుర్బాహుః పరః పుమాన్ ॥

వినాయకస్తు విశ్వస్య ధ్యానాదైర్లజవక్తతామ్ ।

తదైవ తైజసధ్యానాత్ త్రిధ్యానాదిన్ద్ర ఇన్ద్రతామ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

